

लातूर

वर्ष : ७ वे, अंक नं. : ८१

दि.१८ जुलै २०२६, वार : शनिवार

पाने : ४, किंमत : स्वागत मूल्य २ रु.

दैनिक

महामुल

संपादक : अशोक हनवते, मो. 9421094991, 7264079990

माजी मंत्री, आमदार अमित देशमुख यांनी घेतली डॉ. राठोड कुटुंबीयांची भेट, कुटुंबीयांचे केले सात्वन



लातूर/प्रतिनिधी : लातूर येथील सुप्रसिद्ध हृदयरोगतज्ञ डॉ. मेहुल राठोड यांचे नुकतेच अकस्मित निधन झाले आहे. माजी मंत्री, आमदार अमित विलासराव देशमुख यांनी शुक्रवार दि. १७ जुलै रोजी शहरातील बाशी रोड भागातील एम. जे. हॉस्पिटल या ठिकाणी असलेल्या डॉ. राठोड यांच्या निवासस्थानी जाऊन त्यांच्या आई श्रीमती मीनाताई राठोड, पत्नी डॉ. प्रियांका राठोड व राठोड परिवाराची भेट घेतली, त्यांचे सात्वन केले, त्यांना धीर दिला. यावेळी ललितभाई शाह, विजय देशमुख, अॅड. समद पटेल यांच्यासह राठोड कुटुंबीय उपस्थित होते.

अहमदपूर शहरातील मोकट कुत्र्यांचा तातडीने बंदोबस्त करण्याची मागणी

अहमदपूर/प्रतिनिधी : शहरामध्ये मोकट भटक्या कुत्र्यांची संख्या दिवसेंदिवस वाढत असून नागरिकांच्या सुरक्षिततेचा प्रश्न अत्यंत गंभीर बनला आहे. मोकट कुत्र्यांच्या वाढत्या उपद्रवामुळे नागरिकांना रस्त्यावरून ये-जा करताना मोठ्या प्रमाणात त्रास सहन करावा लागत असून, कुत्र्यांनी चावा घेतल्याच्या घटनांमध्येही सातत्याने वाढ होत आहे. त्यामुळे भटक्या व मोकट कुत्र्यांचा तातडीने बंदोबस्त करावा अशी आग्रही मागणी करण्यात आली आहे.

या गंभीर समस्येबाबत नगर परिषद प्रशासनाचे लक्ष वेधण्यासाठी अहमदपूर नगर परिषदेचे मुख्याधिकारी यांना नगरसेविका सौ.तनुजाताई सिद्धार्थकुमार सूर्यवंशी व माजी नगरसेवक डॉ.सिध्दार्थकुमार सूर्यवंशी यांनी लेखी निवेदन सादर करण्यात आले आहे. यापूर्वीही या प्रश्नासंदर्भात नगर परिषदे कडे निवेदन देऊनही अद्याप कोणतीही ठोस कार्यवाही करण्यात आलेली नसल्याने नागरिकांमध्ये तीव्र नाराजी व्यक्त होत आहे. अहमदपूर शहरातील मोकट कुत्र्यांचा तातडीने बंदोबस्त करून नागरिकांच्या जीवित व सुरक्षिततेच्या दृष्टीने आवश्यक त्या उपाययोजना करण्यात याव्यात, तसेच मोकट कुत्र्यांच्या नियंत्रणासाठी प्रभावी मोहीम राबविण्यात यावी, अशी मागणी निवेदनाद्वारे करण्यात आली आहे. नगर परिषद प्रशासनाने या प्रश्नाची गांभीर्याने दखल घेऊन तातडीने कार्यवाही करावी व करण्यात आलेल्या कार्यवाहीची माहिती नागरिकांसमोर जाहीर करावी, अशीही मागणी करण्यात आली आहे. सदर निवेदन अहमदपूर नगर परिषदेचे माजी गटनेता तथा नगरसेवक डॉ. सिद्धार्थकुमार सूर्यवंशी आणि नगरसेविका सौ. तनुजाताई सिद्धार्थकुमार सूर्यवंशी यांच्या स्वाक्ष्या आहेत.

तीन दिवस राज्यातील अनेक जिल्ह्यांना मेघगर्जना आणि विजांसह पावसाचा इशारा

मुंबई/प्रतिनिधी : भारतीय हवामान विभागाने जारी केलेल्या पुढील पाच दिवसांच्या हवामान अंदाजानुसार राज्यातील विविध भागांमध्ये मेघगर्जना, विजांचा कडकडाट आणि काही ठिकाणी मध्यम ते जोरदार पावसाची शक्यता व्यक्त केली आहे. या पार्श्वभूमीवर अनेक जिल्ह्यांना यलो अलर्ट जारी करण्यात आला आहे . या पार्श्वभूमीवर राज्य आपत्ती व्यवस्थापन विभागाने नागरिकांना सतर्क राहण्याचे आवाहन केले आहे. १७ जुलै रोजी नांदेड, लातूर, धाराशिव, सोलापूर, सांगली, कोल्हापूर व सातारा जिल्ह्यातील घाट परिसर, रत्नागिरी, सिंधुदुर्ग, यवतमाळ, वर्धा, नागपूर, भंडारा, गोंदिया, चंद्रपूर आणि गडचिरोली या जिल्ह्यांना मेघगर्जना व विजांसह पावसाचा यलो अलर्ट देण्यात आला आहे.

दुसऱ्या दिवशी १८ जुलै रोजी छत्रपती संभाजीनगर, जालना, अहिल्यानगर, बीड, पुणे, सातारा, सोलापूर, धाराशिव, लातूर, परभणी, हिंगोली, नांदेड, अमरावती, यवतमाळ, वर्धा, नागपूर, भंडारा, गोंदिया, चंद्रपूर आणि गडचिरोली या जिल्ह्यांमध्येही अशाच स्वरूपाच्या हवामानाची शक्यता वर्तविण्यात आली आहे.

१९ जुलै रोजी अहिल्यानगर, पुणे, बीड, परभणी, हिंगोली, अमरावती, वर्धा, नागपूर, भंडारा, गोंदिया, चंद्रपूर आणि गडचिरोली या जिल्ह्यांसाठी यलो अलर्ट कायम ठेवण्यात आला आहे.

हवामान विभागाने विजांच्या कडकडाटाच्या वेळी उघड्यावर जाणे टाळावे, झाडाखाली थांबू नये, सुरक्षित ठिकाणी आश्रय घ्यावा तसेच नागरिकांनी स्थानिक प्रशासनाच्या व आपत्ती व्यवस्थापन विभागाच्या जारी केलेल्या सूचनांचे पालन करावे, असे आवाहन करण्यात आले आहे.

लालपरीचा प्रवास महागला

एसटीच्या भाड्यात १३.५६ टक्क्यांची मोठी दरवाढ; प्रवाशांनी सहकार्य करण्याचे परिवहन मंत्र्यांचे आवाहन

मुंबई/प्रतिनिधी : महागाईच्या गर्तेत अडकलेल्या राज्यातील सर्वसामान्य प्रवाशांना आणखी एक मोठा आर्थिक फटका बसला आहे. राज्य परिवहन प्राधिकरणाने महाराष्ट्र राज्य मार्ग परिवहन महामंडळाच्या (एसटी) १३.५६ टक्के भाडेवाढीच्या प्रस्तावाला अधिकृत मान्यता दिली आहे. आंतरराष्ट्रीय घडामोडी आणि वाढत्या अंतर्गत खर्चांमुळे हा निर्णय घेणे भाग पडल्याचे प्रशासनाकडून सांगण्यात आले आहे. मात्र, या नवीन भाडेवाढीमुळे साध्या बसेसवर यापूर्वी लागू केलेली १० टक्के हंगामी (सीझनल) भाडेवाढ आता पूर्णपणे रद्द करण्यात आली आहे.

एसटी महामंडळाची आर्थिक घडी बसवण्यासाठी आणि प्रवाशांना अखंडित, सुरक्षित व दर्जेदार सेवा देण्यासाठी ही भाडेवाढ अपरिहार्य बनली होती. प्रशासनाने या दरवाढीमागे खालील प्रमुख कारणे दिली आहेत.

आंतरराष्ट्रीय इंधन संकट: आखाती



देशांमधील युद्धजन्य परिस्थितीमुळे डिझेलच्या दरात प्रचंड वाढ झाली आहे. कर्मचाऱ्यांचे भत्ते: एसटी कर्मचाऱ्यांच्या विविध भत्त्यांमध्ये सुधारणा करून करण्यात आलेली वाढ.

देखभाल खर्चात वाढ: गाड्यांचे सुटे भाग, टायर आणि दैनंदिन देखभाल खर्चात झालेली लक्षणीय वाढ.

वाढत्या खर्चाचा भार सहन करत राज्यातील लाखो प्रवाशांना सेवा देणाऱ्या

प्रयत्न परिवहन मंत्री या महत्त्वपूर्ण भाडेवाढीबाबत बोलताना राज्याचे परिवहन मंत्री प्रताप सरनाईक यांनी महामंडळाची भूमिका स्पष्ट केली. ते म्हणाले, “आखाती देशांतील युद्ध आणि जागतिक परिस्थितीमुळे डिझेल, सुटे भाग आणि टायरच्या किमती खूप वाढल्या आहेत. तसेच कर्मचाऱ्यांचे भत्ते वाढल्याने ही भाडेवाढ करणे अपरिहार्य ठरले. मात्र, ही वाढ करताना सर्वसामान्य प्रवाशांवर कमीत कमी आर्थिक भार पडेल, याची आम्ही विशेष काळजी घेतली आहे. एसटी महामंडळ आर्थिकदृष्ट्या सक्षम करणे आणि जनतेला सुरक्षित सेवा देणे हाच यामागील उद्देश आहे. प्रवाशांनी नेहमीप्रमाणे एसटीवर आपला विश्वास कायम ठेवावा.”

३१ जुलैपर्यंतची हंगामी भाडेवाढ आता रद्द एसटी महामंडळाकडून उन्हाळी आणि सणासुदीच्या गर्दीच्या हंगामात साध्या बसेससाठी १० टक्के अतिरिक्त प्रवास भाडेवाढ लागू करण्यात आली होती. या हंगामी वाढीची मुदत १५ जुलै रोजी संपली होती. मात्र, महामंडळाने ती मुदत पुढे वाढवून ३१ जुलैपर्यंत कायम ठेवण्याचा निर्णय घेतला होता. आता सरकारने थेट मुख्य भाड्यातच १३.५६ टक्के वाढ केल्यामुळे, हा ३१ जुलैपर्यंतचा जुना १० टक्के अतिरिक्त भाडेवाढीचा निर्णय तातडीने रद्द करण्यात आला आहे.

जरी हंगामी वाढ रद्द झाली असली, पडेल, याची आम्ही विशेष काळजी घेतली आहे. एसटी महामंडळ आर्थिकदृष्ट्या सक्षम करणे आणि जनतेला सुरक्षित सेवा देणे हाच यामागील उद्देश आहे. प्रवाशांनी नेहमीप्रमाणे एसटीवर आपला विश्वास कायम ठेवावा.”

लातूर जिल्ह्यातील ४१४ ग्रामपंचायतींच्या सार्वत्रिक निवडणुकीसाठी मतदार यादीचा कार्यक्रम जाहीर

लातूर/प्रतिनिधी : राज्य निवडणूक आयोगाच्या आदेशान्वये लातूर जिल्ह्यातील मुदत संपलेल्या आणि आगामी काळात मुदत संपणाऱ्या एकूण ४१४ ग्रामपंचायतींच्या सार्वत्रिक निवडणुकांसाठी संगणक प्रणालीद्वारे मतदार यादी तयार करण्याचा कार्यक्रम जाहीर करण्यात आला आहे. राज्यातील बिगर व अंशतः अनुसूचित क्षेत्रातील सन २०२४ व २०२५ मध्ये मुदत संपलेल्या, तसेच सन २०२६ या कालावधीत मुदत संपणाऱ्या व नवनिर्मित ग्रामपंचायतींसाठी हा निवडणूक मतदार

यादी कार्यक्रम राबविण्यात येत असल्याचे लातूरचे जिल्हाधिकारी डॉ. भारत बास्टेवाड यांनी कळविले आहे.

या निवडणुकांसाठी मतदार यादी तयार करताना १५ एप्रिल २०२६ रोजी अस्तित्वात असलेली महाराष्ट्र विधानसभा मतदारसंघाची मतदार यादी वापरण्यात यावी, असे निर्देश निवडणूक आयोगाकडून प्राप्त झाले आहेत. या कार्यक्रमानुसार शुक्रवार, २४ जुलै २०२६ रोजी प्रभाग निहाय प्रारूप मतदार यादी प्रसिद्ध करण्यात येईल. या प्रारूप मतदार यादीवर नागरिकांना आपल्या

हरकती व सूचना दाखल करण्यासाठी शुक्रवार, २४ जुलै २०२६ ते बुधवार, २९ जुलै २०२६ पर्यंतची मुदत देण्यात आली आहे. सर्व हरकती व सूचनांचा योग्य विचार करून मंगळवार, ०४ ऑगस्ट २०२६ रोजी प्रभागनिहाय अंतिम मतदार यादी प्रसिद्ध केली जाणार आहे. नागरिकांनी व इच्छुकांनी विहित मुदतीत मतदार यादीची पडताळणी करून घ्यावी आणि आवश्यक असल्यास आपल्या हरकती नोंदवाव्यात, असे आवाहन जिल्हाधिकारी कार्यालयामार्फत करण्यात आले आहे.

जनसेवक राहुल बनसोडे यांच्याकडून मनपा आयुक्त राहुल कुलकर्णी यांचा शाल, श्रीफळ व फोटो फ्रेम देऊन सत्कार

शहर विकास व नागरिकांच्या समस्या सोडविण्यास प्राधान्य देणार : आयुक्त राहुल कुलकर्णी



लातूर/प्रतिनिधी : लातूर शहर महानगरपालिकेचे नवनियुक्त आयुक्त राहुल कुलकर्णी यांनी पदभार स्वीकारल्यानंतर राष्ट्रवादी किसान सभेचे लातूर शहर जिल्हाध्यक्ष तथा जनसेवक राहुल बनसोडे यांनी त्यांची सदरिच्छा भेट घेऊन शाल परिधान करून, स्मृतिचिन्ह म्हणून आकर्षक फोटो फ्रेम भेट देत त्यांचा सत्कार केला.


माजी आयुक्त मानसी मीना यांची बदली झाल्यानंतर राहुल कुलकर्णी यांनी लातूर महानगरपालिकेच्या आयुक्तपदाचा कार्यभार स्वीकारला आहे. यानिमित्त राहुल बनसोडे यांनी आयुक्तांची भेट घेऊन लातूर शहराच्या विकासासंदर्भातील विविध प्रश्न, नागरी सुविधा, पायाभूत विकासकामे, स्वच्छता, पाणीपुरवठा आणि नागरिकांच्या अडचणी याबाबत सविस्तर चर्चा केली.

यावेळी राहुल बनसोडे यांनी नवनियुक्त आयुक्तांचे पुष्पगुच्छ, शाल आणि स्मृतिचिन्ह स्वरूपात त्यांचे

सुंदर छायाचित्र असलेली फोटो फ्रेम देऊन स्वागत केले. शहराच्या सर्वांगीण विकासासाठी प्रशासनाने लोकप्रतिनिधी व नागरिकांशी समन्वय साधून काम करावे, अशी अपेक्षाही त्यांनी व्यक्त केली.

यावेळी विविध क्षेत्रातील मान्यवर, राजकीय पदाधिकारी, सामाजिक कार्यकर्ते आणि नागरिक मोठ्या संख्येने उपस्थित होते. सत्काराला उत्तर देताना आयुक्त राहुल कुलकर्णी म्हणाले की, लातूर शहराचा सर्वांगीण विकास, नागरी सुविधांचा दर्जा उंचावणे आणि नागरिकांच्या समस्या तातडीने सोडविणे हेच माझे प्राधान्य राहील. प्रशासन पारदर्शक, गतिमान आणि लोकाभिमुख पद्धतीने काम करेल, अशी ग्वाही त्यांनी दिली.

उपस्थितांनी नवनियुक्त आयुक्त राहुल कुलकर्णी यांना आगामी कार्यकाळासाठी शुभेच्छा देत त्यांच्या नेतृत्वाखाली लातूर शहराचा विकास अधिक वेगाने होईल, असा विश्वास व्यक्त केला.



आयु.

आपणास कळविण्यात येते की, आमची माय **स्मृतीशेष लोचनाबाई प्रभाकर सरवदे** निर्वाण दिन- 08 जुलै 2025

यांचा प्रथम पुण्यस्मरण दिन

दि. 19/07/२०२६ रविवार रोजी करण्याचे योजिले आहे. तरी आपली उपस्थिती प्रार्थनिय आहे.

विधी : धम्मदेसना सकाळी 11.30 वा. डॉ.प्रा.किर्तीराज लोणारे

आपले विनीत

नवनाथ प्रभाकर सरवदे, जगन प्रभाकर सरवदे व समस्त सरवदे परिवार

भोजन वेळ :

दु. 01 ते 03 पर्यंत

स्थळ : माता रमाई आंबेडकर चौक, अंबाजोगाई जि. बीड

कृपया पावसाळा असल्यामुळे कार्यक्रम वेळेवर सुरु होईल.

तुळजाभवानी कनिष्ठ महाविद्यालयाचे नीट परीक्षेत यश

लातूर/प्रतिनिधी : नॅशनल टेस्टिंग एजन्सी (एनटीए) च्यावतीने जून २०२६ मध्ये घेण्यात आलेल्या नीट परीक्षेचा निकाल गुरुवारी रात्री जाहीर करण्यात आला असून या परीक्षेत येथील तुळजाभवानी कनिष्ठ महाविद्यालयाने यशाची परंपरा कायम राखली आहे.

कुलदीप कैलासराव झोल हा विद्यार्थी ५५६ गुण मिळवत महाविद्यालयात प्रथम, प्रमोद ज्ञानोबा बावचे ४६४ द्वितीय तर कुलस्वामिनी कैलासराव झोल ही विद्यार्थिनी ३९७ गुण मिळवत महाविद्यालयात तृतीय आली आहे. यासोबतच अन्य विद्यार्थ्यांनीही या परीक्षेत यश संपादन केले आहे.

या यशाबद्दल संस्थेच्या सचिव के. ए. जायेभाये, राजमाता जिजामाता शैक्षणिक संकुलाचे सचिव प्राचार्य डी. एन. केंद्रे, प्राचार्य संगमेश्वर केंद्रे, मुख्याध्यापिका स्वाती केंद्रे, प्राचार्य जी. आर. मुंडे, प्रा. व्ही. व्ही. लोहारे आदींनी या विद्यार्थ्यांचे कौतुक केले आहे.

लातूर जिल्ह्यात शस्त्रबंदी व जमावबंदी आदेश जारी

लातूर/प्रतिनिधी : कायदा व सुव्यवस्था, सार्वजनिक शांतता व सुरक्षितता अबाधित राखण्यासाठी प्रभारी अपर जिल्हादंडाधिकारी सायली ठाकूर यांनी महाराष्ट्र पोलीस अधिनियम १९५१ च्या कलम ३७ (१) व (३) नुसार संपूर्ण लातूर जिल्ह्याच्या हद्दीत शस्त्रबंदी व जमावबंदी आदेश जारी केले आहेत. हा आदेश संपूर्ण लातूर जिल्ह्याच्या हद्दीत १९ जुलै, २०२६ रोजीच्या ००.०१ वाजेपासून ते २ ऑगस्ट, २०२६ रोजीच्या २४.०० वाजेपर्यंत (दोन्ही दिवस धरून) लागू राहील.

शस्त्रबंदी व जमावबंदी काळात या आदेशान्वये शस्त्रे, सोटे, तलवारी, भाले, दंडे, बंदुका, सुरे, मोठ्या, लाठ्या किंवा शारीरिक इजा करण्यासाठी वापरता येईल, अशी कोणतीही वस्तू सोबत घेऊन फिरता येणार नाही. कोणताही दाहक पदार्थ किंवा स्फोटक पदार्थ बाळगता येणार नाही, दाड किंवा इतर क्षेपणास्त्रे, सोडावायची किंवा फेकावायची उपकरणे बाळगणे किंवा जमा करणे किंवा तयार करण्यास मनाई राहील. व्यक्तीचे प्रेत, आकृत्या किंवा प्रतिमा यांचे प्रदर्शन करता येणार नाही. तसेच जाहीरणे घोषणा करणे, गाणे म्हणजे वाद्य वाजविण्यास मनाई राहील. ज्यामुळे सभ्यता अगर नीतीमत्ता यास धोका पोहोचेल अशा किंवा राज्याची सुरक्षितता धोक्यात येईल किंवा ज्यामध्ये उलथवून टाकण्याची प्रवृत्ती दिसून येत असेल अशी आवेशपूर्ण भाषणे, हावभाव करणे, सांग आणणे, चित्रे, चिन्हे फलक किंवा इतर कोणत्याही जिन्नस किंवा वस्तू तयार करणे, त्यांचे प्रदर्शन किंवा प्रसार करणे यास मनाई करण्यात आली आहे.

जिल्ह्यात सार्वजनिक शांतता व सुव्यवस्था राहण्यासाठी कोणत्याही रस्त्यांवर किंवा कोणत्याही एका ठिकाणी पाच किंवा अधिक व्यक्तींना एकत्र जमण्यास, मिरवणूक काढण्यास मनाई करण्यात आली आहे. हा आदेश अंत्ययात्रा, विवाह, कामावरील पोलीस किंवा इतर शासकीय अधिकारी, कर्मचारी यांना लागू राहणार नाही. तसेच शस्त्रबंदी व जमावबंदी काळात सभा, धार्मिक मिरवणूक, मोर्चा, उपोषण यांना परवानगी देण्याचे सर्व अधिकार हे पोलीस अधीक्षक, पोलीस उपअधीक्षक व संबंधित पोलीस निरीक्षक, पोलीस उपनिरीक्षक यांना राहतील. त्यांनी परवानगी देण्यापूर्वी उपविभागीय दंडाधिकारी यांच्याशी सल्लामसलत करून परवानगी द्यावी, असे अधिसूचनेत नमूद करण्यात आले आहे.

दिव्यांग सशक्तीकरणासाठीच्या राष्ट्रीय पुरस्कारासाठी ऑनलाईन अर्ज सादर करण्याचे आवाहन

लातूर/प्रतिनिधी : भारत सरकारच्या सामाजिक न्याय आणि अधिकारिता मंत्रालयाच्या अंतर्गत असलेल्या दिव्यांगजन सक्षमीकरण विभागाच्या वतीने दिले जाणारे दिव्यांग सशक्तीकरण राष्ट्रीय पुरस्कार-२०२६ जाहीर करण्यात आले असून या राष्ट्रीय पुरस्कारांतर्गत प्रामुख्याने सर्वश्रेष्ठ दिव्यांगजन, श्रेष्ठ दिव्यांगजन आणि श्रेष्ठ सृजनशील दिव्यांग बाल/बालिका या तीन श्रेणींमध्ये पुरस्कार प्रदान करण्यात येणार असल्याने लातूर जिल्ह्यातील पात्र दिव्यांग व्यक्ती, संस्था, स्वयंसेवी संस्था, नियोक्ते आणि कर्मचाऱ्यांनी आपले अर्ज ऑनलाईन पद्धतीने विहित नमुन्यात आवश्यक त्या सर्व कागदपत्रांसह सादर करावेत, असे आवाहन लातूरचे जिल्हाधिकारी डॉ. भारत बास्तेवाड यांनी केले आहे. या पुरस्कारासाठी अर्ज करताना संबंधित दिव्यांग व्यक्तीने किंवा संस्थेने केलेल्या उल्लेखनीय, नाविन्यपूर्ण व प्रेरणादायी कार्याची सविस्तर माहिती पुराव्यांसह नमूद करणे आवश्यक आहे. त्यासोबत यु.डी.आय.डी. कार्ड किंवा अधिकृत दिव्यांग प्रमाणपत्र पोर्टलवर अपलोड करणे अनिवार्य आहे. तसेच या राष्ट्रीय पुरस्कारासाठी केवळ ऑनलाईन माध्यमातून केलेले अर्जच विचारात घेतले जाणार असून हस्तलिखित, टपाल अथवा इतर कोणत्याही भौतिक स्वरूपात प्राप्त झालेले अर्ज स्वीकारले जाणार नसल्याने लातूर जिल्ह्यातील जास्तीत जास्त पात्र घटकांनी या सुवर्णसंधीचा लाभ घेऊन आपले अर्ज वेळेत सादर करावेत, असेही जिल्हा प्रशासनाच्या वतीने स्पष्ट करण्यात आले आहे.

‘संवाद वारी’ चित्ररथाला मंत्री अॅड. आशिष शेलार, मंत्री दत्तात्रय भरणे यांची सदृच्छा भेट

पुणे/प्रतिनिधी : माहिती व जनसंपर्क महासंचालनालयाच्यावतीने आषाढी वारीनिमित्त राबविण्यात येत असलेल्या ‘संवाद वारी’ उपक्रमांतर्गत तयार करण्यात आलेल्या डिजिटल चित्ररथाला आज इंदापूर तालुक्यातील बेलवडी येथे माहिती तंत्रज्ञान व सांस्कृतिक कार्य मंत्री अॅड. आशिष शेलार आणि कृषी मंत्री दत्तात्रय भरणे यांनी सदृच्छा भेट दिली. संत तुकाराम महाराज पालखी सोहळ्यादरम्यान त्यांनी डिजिटल चित्ररथातील विविध आधुनिक तंत्रज्ञानाधारित उपक्रमांची पाहणी केली. यावेळी मंत्री अॅड. शेलार आणि मंत्री भरणे यांनी राज्य शासनाच्या लोककल्याणकारी योजना, विकासकामे आणि जनहिताच्या उपक्रमांची माहिती प्रभावीपणे नागरिकांपर्यंत पोहोचविण्यासाठी तयार केलेल्या डिजिटल सादरीकरणाची पाहणी केली. तसेच चित्ररथामध्ये उपलब्ध एआय आधारित चॅटबॉट प्रश्नमंजुषेचा अनुभव घेत शासनाच्या विविध योजनांबाबत प्रश्न विचारले. वारकऱ्यांना सोप्या आणि आकर्षक पद्धतीने माहिती देणाऱ्या या उपक्रमाबद्दल त्यांनी समाधान व्यक्त केले.

सुनिताचे रिक्षा चालकाशी जडले प्रेम, आणि ११ महीन्या पूर्वीच तिने प्रेमी सह केला नवऱ्याचा गेम

पुण्या च्या सियापेक्षा ही खतरनाक निघाली सुनीता ?

के. रवि (दादा)/मुंबई : आपल्या भारत देशासह समस्त महाराष्ट्रासह पुण्यातील केतन अग्रवाल खून प्रकरण अजुनही पेटतेच असताना आता ठाणे जिल्ह्यातिल नवी मुंबईच्या ऐरोली रबाले परिसरातून खतरनाक खून प्रकरण समोर आले आहे. नवी मुंबई च्या ऐरोलीत एका महिलेने आपल्या प्रियकराच्या मदतीने खतरनाक अशि निर्घृण हत्या केली. तिने पतीच्या शरीराचे तीन तुकडे करत , ते तुकडे विविध ठिकाणी फेकून दिले होते. तिनेतब्बल ११ महिने तोनव-याचाखुपतिने पचवला होता.

मात्र आता अखेर तिचं बिंग फुटलं आणि तिच्या पतिच्या खुनात रबाले पोलिसांनी आरोपी खुनी महिला पत्नी सुनिता बलिराम कुशवाह (वय ४०) आणि तिचा प्रियकर राहुल दशरथ प्रजापती (वय ३०) यांसी अटक केले आहे . तर हया प्रकरणातिल बलीराम सूर्यनाथ कुशवाह (वय ५०) असं हत्या झालेल्या व्यक्तीचं नाव आहे.

ते नवी मुंबई च्या ऐरोली सॅथिल यादव नगर परिसरात आपली पत्नी आणि दोन मुलांसह राहत होते. दरम्यान, सुनिता हिचे घणसोली येथे राहणारा रिक्षाचालक राहुल प्रजापती याच्याशी अनैतिक शरीर संबध जुळले होते. या संबंधांची माहिती पति बलीराम यांना मिळाल्यानंतर त्यांनी



नवी मुंबई पुलिसांनी आपल्याच पतिचा खून करणारी संगीता कुशवाह आणि तीचा प्रियकर राहुल ह्यांना बलवंत कुशवाह च्या खुन प्रकरणी पोलिसांनी कशी अटक केली त्या बद्दल सविस्तर माहिती देताना पोलीस उपायुक्त, वरिष्ठ पोलिस अधिकारी दिसत आहेत.

त्या अनैतिक संबंधाचा तीव्र शब्दात विरोध केला. त्यामुळे पती बलिराम ह्यांना कायमचा संपविण्याचा कट सुनिता आणि राहुल यांनी रचला होता. हा कट यशस्वी करण्यासाठी सुनिताने आधी दोन्ही मुलांना दोन दिवसांसाठी मावशीकडे पाठवले होते.

त्यानंतर ९ ऑगस्ट २०२५ च्या रात्री ववरा बलीराम गाढ झोपेत

असताना सुनिता आणि राहुल यांनी प्रथम त्यांचा गळा आवळला. त्यानंतर धारदार चाकूने गळ्यावर वार करून त्यांची हत्या केल्याचं रबाले पोलिसांच्या तपासात निष्पन्न झालं आहे. हत्येनंतर पुरावे नष्ट करण्यासाठी आरोपींनी घरातच बलीरामच्या मृतदेहाचे तीन तुकडे केले.

त्यांनी मुंडकं, धड आणि पाय



आपल्याच पतिचा खून करणारी संगीता कुशवाह आणि तीचा प्रियकर राहुल पोलीसांच्या अटकेत

कापून तिन्ही तुकडे वेगवेगळ्या गोण्या आणि चादरीत गुंडाळून राहुलच्या रिक्षातून रात्रीच्या अंधारात ऐरोलीच्याच गवळी देव परिसरातील दाट झाडीमध्ये तीन वेगवेगळ्या ठिकाणी फेकून दिले.

पतिच्या खुणा नंतर सुनीताने आपले रहाते घर भाड्याने देऊन मुलांसह प्रेमी राहुलसोबत नवी मुंबई च्या घणसोली येथे वास्तव्यास सुरुवात केली. जवळपास आठ महिन्यांनंतर बलीराम यांचा भाऊ गावाहून आल्यानंतर त्याने भावाबाबत वहिनी सुनिता कडे चौकशी केली. तेव्हा सुनिताने तुमचा भाव भांडण करून घर सोडून गेला, असं

सांगून वेळ मारून नेली. मात्र वहिनी सुनिता वरच दीट संशय वाढल्याने त्यांनी एप्रिल २०२६ मध्ये रबाळे एमआयडीसी पोलीस ठाण्यात भाऊ बलीराम कुशवाह बेपत्ता झाल्याची तक्रार त्यांनी दाखल केली.

बेपत्ता तक्रारीनंतर रबाले पोलिसांनी तपासाला सुरुवात केली. त्यानंतर सुनिता आणि राहुल यांनी जुने मोबाईल आणि सिमकार्ड बदलून नवे हँडसेट वापरण्यास सुरुवात केली. मात्र तांत्रिक तपासादरम्यान राहुलचे वेगवेगळ्या क्रमांकांवरून केवळ सुनिताशीच सातत्याने संपर्क होत असल्याचे कॉल डिटेल रेकॉर्ड मधून समोर आले. याशिवाय सुनिता प्रत्येक चौकशीत पतीबाबत वेगवेगळी माहिती देत असल्याने रबाले पोलिसांचा संशय अधिकच बळावला. अखेर पोलिसांनी दोघांना गुप्तपणे ताब्यात घेऊन स्वतंत्र चौकशी केली. त्यात त्या दोन ही खुनिंच्या जबाबातील विसंगती लक्षात आल्यानंतर पोलिसांनी दोघांची कसून चौकशी केली असता, दोघांनीही बलिराम कुशवाह च्या थराकर हत्येची कबुली दिली. ज्यांना रबाले पोलिसांनी भारतीय न्याय संहिता १०३ (१) , ३३८ आणि ३ (५) कलमा खाली ताब्यात घेऊन पुढील कार्यावाही सुरू ठेवली आहे .

बंगालच्या मुर्शिदाबादमध्ये भीषण अपघात; ट्रेनची स्कूल व्हॅनला धडक, २ मुलांसह ३ जणांचा मृत्यू

कोलकाता : पश्चिम बंगालच्या मुर्शिदाबाद जिल्ह्यात शुक्रवारी सकाळी झालेल्या एका भीषण अपघातात दोन विद्यार्थ्यांसह तीन जणांचा मृत्यू झाला, तर अनेक विद्यार्थी जखमी झालेत. मुर्शिदाबादमधील बेहरामपूर भागात सकाळी ७ वाजता ही घटना घडली; कर्नासुवर्ण रेल्वे क्रासिंगवर विद्यार्थ्यांना घेऊन जाणाऱ्या एका स्कूल व्हॅनला ट्रेनेने धडक दिली. प्रत्यक्षदर्शींनी दिलेल्या माहितीनुसार, रेल्वे क्रासिंगचे गेट उघडे होते आणि निमरिता-कटवा पॅसेंजर ट्रेनेने व्हॅनला तेव्हा धडक दिली जेव्हा ती रळावरून जात होती. घटनास्थळावरील दृश्यांमध्ये व्हॅनचा पूर्णपणे चक्काचूर झालेला सांगाडा रेल्वे रळावर पडलेला दिसून आला.घडकेनंतर घटनास्थळी उपस्थित असलेल्या लोकांनी जखमींना वाहनातून बाहेर काढले. त्यांना सुरुवातीला कर्णसुवर्ण ब्लॉक रुग्णालयात नेण्यात आले, परंतु त्यांची प्रकृती गंभीर असल्याने नंतर त्यांना बेरहामपूर येथील मुर्शिदाबाद मेडिकल कॉलेज आणि रुग्णालयात हलवण्यात आले. गेटमॅनेने बेजबाबदारपणे आणि निष्काळजीपणाने काम केल्याचा आरोप करत स्थानिक नागरिकांनी रेल्वे अधिकाऱ्यांविरुद्ध संताप व्यक्त केला.घटनास्थळी मोठा पोलीस फौजफाटा दाखल झाला असून, पोलीस आणि रेल्वे अधिकारी अशा दोघांकडूनही स्वतंत्रपणे तपास सुरू करण्यात आला आहे. अपघाताचे कारण शोधण्यासाठी ईस्टर्न रेल्वे ने घटनास्थळी एक विशेष पथक पाठवले आहे; हे पथक गेटमॅने आपल्या जागोवर का हजर नव्हता किंवा धडक झाली तेव्हा तो नेमका कुठे होता, याचाही तपास करत आहे. अधिकाऱ्यांनी दिलेल्या माहितीनुसार, शाळकरी मुलांना घेऊन जाणारी एक कार कलाक्षेत्राच्या शिरेपेचात आणखी एक मानाचा तुरा रोवला गेला असून, शहरातील युवा कलाकारांसाठी रांकी देशमुख यांचा हा प्रवास प्रेरणादायी ठरत आहे. त्यांच्या या उल्लेखनीय यशाबद्दल सर्व स्तरांतून अभिनंदनाचा वर्षाव होत आहे.

‘घबाड-कुड’च्या यशाला मानाचा मुजरा लातूरच्या रांकी देशमुख यांना ‘महाराष्ट्र भूषण पुरस्कार’पुरस्कार स्वीकारताना रांकी देशमुख भावूक

लातूर/प्रतिनिधी : मराठी चित्रपटसृष्टीतील पहिल्या मराठी युनिव्हर्स संकल्पनेवर आधारित ‘घबाड-कुड’ या चित्रपटाच्या अभूतपूर्व यशानिमित्त लातूरचे सुपुत्र आणि चित्रपटाचे मुख्य नायक रांकी देशमुख यांना प्रतिष्ठेचा ‘महाराष्ट्र भूषण पुरस्कार’ प्रदान करण्यात आला. पुणे येथील निगडीच्या ग. दि. माडगूळकर नाट्यगृहात झालेल्या दिमाखदार सोहळ्यात माजी शिक्षणमंत्री प्राचार्य लक्ष्मणराव ढोबळे यांच्या हस्ते हा सन्मान प्रदान करण्यात आला.

या सोहळ्यास चित्रपटाचे निर्माते डॉ. रसिक कदम, दिग्दर्शक प्रीतम पाटील, लोककवी प्रा. प्रशांत मोरे तसेच रोहन नंदणे यांची प्रमुख उपस्थिती होती. यावेळी ‘घबाड-कुड’च्या संपूर्ण टीमचा चित्रपटाच्या उल्लेखनीय यशाबद्दल गौरव करण्यात आला.

मराठी चित्रपटसृष्टीत नवा प्रयोग ठरलेल्या ‘घबाड-कुड’ या चित्रपटाला प्रेक्षकांसह समीक्षकांकडूनही उत्स्फूर्त प्रतिसाद मिळाला आहे. चित्रपटातील मुख्य



भूमिका साकारताना रांकी देशमुख यांनी आपल्या प्रभावी अभिनयाने रसिकांची मने जिंकली असून, त्यांच्या अभिनयाचे सर्वत्र कौतुक

होत आहे.

पुरस्कार स्वीकारल्यानंतर रांकी देशमुख यांना आपल्या भावना आवरता आल्या नाहीत. त्यांनी

प्रवीण बागडे यांची स्वीय सहाय्यकपदी पदोन्नती

नागपूर/प्रतिनिधी : महाराष्ट्र पशु व मत्स्य विज्ञान विद्यापीठ (माफसू), नागपूर येथील कुलगुरू कार्यालयात कार्यरत प्रवीण मोरेश्वर बागडे यांची स्वीय सहाय्यक (वर्ग-१) पदावर पदोन्नती करण्यात आली आहे. विद्यापीठ प्रशासनाने नुकत्याच निर्गमित केलेल्या पदोन्नती आदेशानुसार त्यांची नियुक्ती करण्यात आली असून, त्यांनी संचालनालय, विस्तार शिक्षण, माफसू, नागपूर येथे नव्या पदाची सूत्रे हाती घेतली.

बागडे यांना प्रशासकीय क्षेत्रातील २५ वर्षांहून अधिक अनुभव आहे. महाराष्ट्र शासनातील अनेक मंत्री व राज्यमंत्र्यांचे स्वीय सहाय्यक तसेच विशेष कार्य अधिकारी म्हणून त्यांनी उल्लेखनीय सेवा बजावली आहे. राष्ट्रपती, उपराष्ट्रपती, पंतप्रधान आणि राज्यपाल यांच्या नागपूर दौऱ्यांदरम्यानही त्यांनी प्रतिनियुक्तीवर महत्त्वपूर्ण जबाबादऱ्या यशस्वीपणे पार पाडल्या आहेत.

बागडे हे विद्यापीठ अधिनियम, अधिनियमावली, प्रशासकीय नियम, कार्यालयीन कार्यपद्धती तसेच मंत्रालयीन कामकाजातील तरतुदींमध्ये पारंगत

आहेत. कामाचा तातडीने निपटारा करण्याच्या त्यांच्या कार्यक्षमतेमुळे विद्यापीठाच्या अनेक महत्त्वाच्या प्रशासकीय कामांना गती मिळाली. सांगली जिल्ह्यातील तडसार (ता. कडेगाव) तसेच नागपूर जिल्ह्यातील दुधबर्डी (ता. कळमेश्वर) येथे कृषी विज्ञान केंद्र स्थापन करण्यासाठी आवश्यक असलेल्या २० हेक्टर शासकीय जमिनीचा त्वरित मंजुरी प्रस्ताव मिळविण्यात त्यांनी महत्त्वाची भूमिका बजावली. यासाठी मंत्रालय आणि जिल्हाधिकारी कार्यालय स्तरावर सात्व्यपूर्ण पाठपुरावा करून आवश्यक प्रशासकीय मंजुरी मिळविण्यात त्यांचे योगदान उल्लेखनीय ठरले. तसेच नागपूर येथील कामठीच्या इंग्रान पॅलेस परिसरात ‘विपश्यना केंद्र’साठी सुमारे ५० कोटींचा निधी उपलब्ध करून देण्यात त्यांचे मोलाचे योगदान आहे.

माफसूमधील विविध प्रशासकीय जबाबादऱ्या त्यांनी अत्यंत कर्तव्यनिष्ठेने, शिस्तबद्धपणे आणि गोपनीयता जपत पार पाडल्या आहेत. उत्कृष्ट समन्वय कौशल्य, संघटन क्षमता आणि विद्यापीठाप्रती असलेली निष्ठा यामुळे

त्यांनी प्रशासनात स्वतःची वेगळी ओळख निर्माण केली आहे.

कार्यालयीन कामकाजाबरोबरच विद्यापीठाच्या विविध शैक्षणिक, सांस्कृतिक आणि सहशैक्षणिक उपक्रमांच्या यशस्वी आयोजनातही त्यांनी सक्रिय सहभाग घेतला आहे. त्यांच्या उत्कृष्ट कार्याची दखल घेत विद्यापीठाने त्यांना ‘उत्कृष्ट कर्मचारी पुरस्कार’ आणि ‘उत्कृष्ट अधिकारी पुरस्कार’ प्रदान करून गौरविले आहे.

प्रशासनाबरोबरच प्रवीण बागडे हे साहित्य, पत्रकारिता आणि सामाजिक क्षेत्रातही सक्रिय आहेत. विविध वृत्तपत्रांमध्ये त्यांच्या ४८८ लेखांचे प्रकाशन झाले असून लोकमत टाइम्सच्या ‘सिटी टॉक्स’ सदरात १०५ हून अधिक लेख प्रसिद्ध झाले आहेत. तसेच दैनिक नवे शहर (मुंबई) मधील ‘वाचक संवाद’ या सदरात त्यांच्या अनेक मुलाखती प्रकाशित झाल्या आहेत.

सामाजिक समता, मानवता आणि डॉ. बाबासाहेब आंबेडकर यांच्या विचारांचा प्रभाव त्यांच्या लेखनातून प्रकर्षाने जाणवतो. त्यांच्या उल्लेखनीय कार्याची दखल घेत त्यांना डॉ.



बाबासाहेब आंबेडकर राष्ट्रीय पुरस्कार, राष्ट्रीय लोकमित्र पुरस्कार, गांधी-आंबेडकर पुरस्कार, भारतीय एकता पुरस्कार, उत्कृष्ट कर्मचारी पुरस्कार, उत्कृष्ट अधिकारी पुरस्कार, प्रबुद्ध साहित्यरत्न पुरस्कार आणि राजर्षी शाहू महाराज समाजभूषण पुरस्कार यांसह अनेक प्रतिष्ठित पुरस्कारांनी सन्मानित करण्यात आले आहे.

त्यांच्या या पदोन्नतीबद्दल माफसूचे अधिकारी, कर्मचारी, साहित्यिक, पत्रकार, सामाजिक कार्यकर्ते आणि मित्रपरिवाराकडून त्यांचे अभिनंदन करण्यात येत असून, त्यांच्या पुढील प्रशासकीय, साहित्यिक आणि सामाजिक वाटचालीसाठी शुभेच्छा व्यक्त करण्यात येत आहेत.

राजमाता जिजामाता कनिष्ठ महाविद्यालयाचे नीट परीक्षेत घवघवीत यश



लातूर/प्रतिनिधी : नॅशनल टेस्टिंग एजन्सी (एनटीए) च्यावतीने जून २०२६ मध्ये घेण्यात आलेल्या नीट परीक्षेचा निकाल गुरुवारी रात्री जाहीर करण्यात आला असून या परीक्षेत राजमाता जिजामाता कनिष्ठ महाविद्यालयाने यशाची घवघवीत परंपरा कायम राखली आहे. या परीक्षेत १ विद्यार्थ्यांनी उज्ज्वल यश संपादन केले आहे.

कृष्णा रंगनाथ निरगुडे हा विद्यार्थी ७२० पैकी ६११ गुण मिळवत महाविद्यालयात प्रथम, प्रथमेश कैलास नागरगोजे ५५५ द्वितीय, तर सोहम संजय लटपे हा ५१५ गुण मिळवून तृतीय आला आहे. यासोबतच प्रतिक्षा प्रदीप तोरे हिने ४७६ गुण, प्रिया आदिनाथ राख ४५०, अनुराग अंकुश खरवतेकर ४३८, समरीन वाजिद शेख ४२४, अथर्व लक्ष्मण आडे ३७५, तर विश्वजीत विठ्ठल केंद्रे याने ३७० गुण मिळवत यश संपादन केले आहे.

या यशाबद्दल शिक्षक आमदार विक्रम काळे, शिक्षण उपसंचालक दीपक चवने, शिक्षणाधिकारी संजय क्षीरसागर, स्वामी रामानंद तीर्थ मराठवाडा विद्यापीठाचे डीन डॉ. सी. आर. बावीसकर, संस्थेच्या अध्यक्ष का. ए. जायेभाये, सचिव प्राचार्य डी. एन. केंद्रे, प्राचार्य संगमेश्वर केंद्रे, उपप्राचार्य कविता केंद्रे, संचालक मुख्याध्यापिका स्वाती केंद्रे, संचालक अश्विनी केंद्रे, प्रा. वैशाली केंद्रे, प्रा. बी. बी. खटके, प्रा. ए. एस. खोत, प्रा. ए. व्ही. क्षीरसागर, विष्णू कराड, परमेश्वर गित्ते, शिवकांत वाडीकर आदींनी या विद्यार्थ्यांचे कौतुक केले आहे.

नीट-२०२६ परीक्षेत दयानंद विज्ञान महाविद्यालयाचे यश

लातूर/प्रतिनिधी : वैद्यकीय प्रवेशासाठी राष्ट्रीय पातळीवर घेण्यात येणाऱ्या नीट परीक्षेत दयानंद विज्ञान महाविद्यालयाने यशाची परंपरा कायम राखली आहे. चि.वेदांत पाटील या विद्यार्थ्याने नीट परीक्षेत ५५९ गुण घेऊन महाविद्यालयात प्रथम क्रमांक मिळविला आहे. त्याचप्रमाणे चि. शिवम तिवारी या विद्यार्थ्याने ५५५ गुण घेऊन महाविद्यालयातून द्वितीय क्रमांक मिळविला आहे व चि.आयुष गावंड या विद्यार्थ्याने ५४८ गुण घेऊन महाविद्यालयातून तृतीय क्रमांक मिळविला आहे. ५०० पेक्षा अधिक गुण घेणारे १० विद्यार्थी आहेत. प्रथम आलेल्या विद्यार्थ्याने जीवशास्त्र विषयातही उल्लेखनीय कामगिरी करत सर्वोच्च ३६० पैकी ३५६ गुण मिळवले असून, पाच विद्यार्थ्यांनी जीवशास्त्र विषयात ३५० गुण मिळवले आहेत. महाविद्यालयातून ३९० विद्यार्थ्यांनी परीक्षा दिली होती, त्यातील ३०४ विद्यार्थी वैद्यकीय प्रवेशासाठी पात्र ठरले आहेत.

या यशाबद्दल सर्व यशस्वी विद्यार्थ्यांचे दयानंद शिक्षण संस्थेचे अध्यक्ष मा.लक्ष्मीलक्ष्मणजी लाहोटी, उपाध्यक्ष ललीतभाईजी शहा, उपाध्यक्ष रमेशकुमारी राठी, सचिव रमेशजी बिघानी, संयुक्त सचिव विशालजी लाहोटी, सहाय्यक सचिव अॅड.श्रीकांतजी उटगे, सहाय्यक सचिव अजिंक्यजी सोनवणे, कोषाध्यक्ष संजयजी बोरा, शालेय समिती सदस्य मा. रवींद्रजी राठी, मा. प्रणवजी शहा, सी.ई.टी. सेलचे चेअरमन डॉ. चेतनजी सारडा, शैक्षणिक विकास अधिकारी डॉ. जयप्रकाश दगड, दयानंद विज्ञान महाविद्यालयाचे प्र.प्राचार्य डॉ. सिद्धेश्वर बेल्लाळे, उपप्राचार्य भाऊसाहेब सरवदे, प्रा. अनिलकुमार माळी, पर्यवेक्षक डॉ. हेमंत वरुडकर आणि पर्यवेक्षिका डॉ. संध्या कोल्हे तसेच नीट समन्वयक डॉ. कोमल गोमारे, नीट सहसमन्वयक प्रा. एम. टी. बाजपाई, सीईटी समन्वयक प्रा. कविता जाधव, जेईई समन्वयक रवी कुमार आदींसह सर्व शिक्षक व शिक्षकेत्तर कर्मचाऱ्यांनी कौतुक केले आहे.

लातूरमध्ये २१ जुलै रोजी पंडित दीनदयाल उपाध्याय रोजगार मेळावा

लातूर/प्रतिनिधी : केंद्र शासनाच्या नॅशनल करिअर सर्व्हिस प्रकल्पाच्या वर्षांपनदिनाचे औचित्य साधून लातूर येथील जिल्हा कौशल्य विकास, रोजगार व उद्योजकता मार्गदर्शन केंद्र आणि मॉडेल करिअर सेंटर यांच्या संयुक्त विद्यमाने मंगळवार, २१ जुलै, २०२६ रोजी सकाळी १० वाजता औसा रोडवरील जिल्हा क्रीडा संकुल परिसरात असलेल्या शासकीय तंत्र प्रशाला केंद्रात पंडित दीनदयाल उपाध्याय रोजगार मेळाव्याचे आयोजन करण्यात आले आहे. या रोजगार मेळाव्यात अनेक नामांकित आस्थापना आणि खाजगी क्षेत्रातील उद्योजक सहभागी होऊन उमेदवारांच्या थेट मुलाखती घेणार असून यामध्ये दहावी, बारावी उत्तीर्ण किंवा अनुत्तीर्ण, कोणत्याही शाखेचे पदवीधर व पदव्युत्तर पदवीधारक, तसेच आय.टी.आय. आणि डिप्लोमा उत्तीर्ण अशा विविध शैक्षणिक पात्रता असणाऱ्या उमेदवारांना रोजगाराच्या संधी उपलब्ध होणार आहेत.

या संधीचा लाभ घेण्यासाठी लातूर जिल्ह्यातील सर्व सुशिक्षित बेरोजगार तरुण-तरुणी आणि नोकरी इच्छुक उमेदवारांनी मुलाखतीसाठी येताना आपली सर्व मूळ शैक्षणिक कागदपत्रे, स्वतःचा अद्ययावत रिझ्युम किंवा बायोडाटा आणि पासपोर्ट आकाराचे फोटो यांच्या प्रत्येकी तीन प्रतींसह निश्चित केलेल्या वेळेत उपस्थित राहावे, असे आवाहन जिल्हा कौशल्य विकास, रोजगार व उद्योजकता मार्गदर्शन केंद्राचे सहायक आयुक्त यांनी केले आहे. तसेच या रोजगार मेळाव्याच्या आयोजनाबाबत उमेदवारांना काही अडचण किंवा शंका असल्यास अधिक माहितीसाठी कार्यालयातील प्रतिनिधी, दत्तात्रय कांबळे (भ्रमणध्वनी क्र. ९०२८२३८४६५), लहू भंडारे (भ्रमणध्वनी क्र. ८०५५९९२९००) अथवा प्रवीण वाघमारे (भ्रमणध्वनी क्र. ९९२२९२५८९५) यांच्याशी संपर्क साधावा, असे आवाहन करण्यात आले आहे.

दैनिक महावृत्त

निलंगा पंचायत समिती सभापती पती प्रकरणाची चौकशी करण्याची वंचित बहुजन आघाडीची मागणी

निलंगा/प्रतिनिधी : निलंगा पंचायत समिती कार्यालय परिसरातील उपोषणस्थळी पंचायत समितीच्या सभापती यांच्या पतींनी कोणतेही वैधानिक अथवा अधिकृत पद नसताना अधिकृत व्यक्तीप्रमाणे वावर केल्याचा आरोप करत या प्रकरणाची निष्पक्ष चौकशी करून भारतीय न्याय संहिता, २०२३ तसेच लागू असलेल्या इतर कायद्यांनुसार आवश्यक फौजदारी व प्रशासकीय कार्यवाही करण्याची मागणी वंचित बहुजन महिला आघाडी व वंचित बहुजन आघाडीने केली आहे.

यासंदर्भात गटविकास अधिकारी, पंचायत समिती निलंगा यांना निवेदन सादर करण्यात आले. निवेदनात, उपोषणस्थळी संबंधित व्यक्ती उपोषणकर्ते, प्रशासन आणि उपस्थित नागरिकांशी अधिकृत पदाधिकारी असल्याचा आभास निर्माण

होईल अशा पद्धतीने संवाद साधताना दिसल्याचा दावा करण्यात आला आहे. या घटनेचे व्हिडिओ व ध्वनिचित्रफिती समाजमाध्यमांवर प्रसारित झाल्याचेही नमूद करण्यात आले आहे.

निवेदनात पुढे म्हंटले आहे की, या प्रकरणाची वस्तुनिष्ठ चौकशी करून आवश्यक असल्यास भारतीय न्याय संहिता, २०२३ तसेच लागू असलेल्या इतर कायद्यांनुसार योग्य ती कार्यवाही करण्यात यावी. तसेच चौकशी अहवाल विभागीय आयुक्त, जिल्हाधिकारी, लातूर आणि मुख्य कार्यकारी अधिकारी, जिल्हा परिषद, लातूर यांच्याकडे पाठविण्याची मागणी करण्यात आली आहे.

स्थानिक स्वराज्य संस्थांमध्ये महिलांना संविधानाने दिलेल्या अधिकारांचा सन्मान राखला जावा आणि प्रधानपती किंवा सरपंचपती

स्वरूपाच्या अनधिकृत हस्तक्षेपास प्रतिबंध घालण्यासाठी प्रशासनाने ठोस भूमिका घ्यावी, अशी मागणीही निवेदनातून करण्यात आली आहे. दरम्यान, या निवेदनावर योग्य कालावधीत कार्यवाही न झाल्यास वंचित बहुजन महिला आघाडी व वंचित बहुजन आघाडीच्या वतीने लोकशाही मार्गाने आंदोलन करण्यात येईल, असा इशाराही देण्यात आला आहे.

हे निवेदन सी. मंजु हिरालाल निंबाळकर (जिल्हाध्यक्ष, वंचित बहुजन महिला आघाडी, लातूर), देवदत्त सूर्यवंशी (तालुका प्रभारी, वंचित बहुजन आघाडी, निलंगा) आणि डॉ. हिरालाल गणपतराव निंबाळकर यांनी सादर केले. “या प्रकरणातील आरोप हे निवेदनातील असून त्याबाबत संबंधित व्यक्ती किंवा प्रशासनाची अधिकृत भूमिका अद्याप



प्राप्त झालेली नाही.”

मतदार यादी विशेष सखोल पुनरिक्षण कार्यक्रम, लातूरमध्ये मतदार आणि बीएलओ मदत कक्षाची स्थापना

लातूर/प्रतिनिधी : भारत निवडणूक आयोग आणि महाराष्ट्राचे मुख्य निवडणूक अधिकारी यांनी घोषित केलेल्या विशेष सखोल पुनरिक्षण (एसआयआर) २०२६ कार्यक्रमांतर्गत मतदार यादीच्या अचूकतेसाठी मतदान केंद्रस्तरीय अधिकारी (बीएलओ) यांच्यामार्फत ३० जून ते २९ जुलै २०२६ या कालावधीत घरोघरी भेटी देऊन विविध नमुने भरून घेण्याची मोहीम राबविण्यात येत आहे. या मोहिमेच्या अनुषंगाने २३४-लातूर ग्रामीण आणि २३५-लातूर शहर विधानसभा मतदारसंघातील मतदार व कर्मचाऱ्यांच्या तांत्रिक आणि प्रशासकीय सहाय्यासाठी लातूर तहसील कार्यालय येथे मतदार मदत कक्ष व बीएलओ मदत कक्षाची स्थापना करण्यात आली असून ३० जुलै २०२६ पर्यंत हा कक्ष कार्यरत राहणार असून नायब तहसीलदार (संगाथो) परमेश्वर कांबळे

(मो. ९४२१४००२५१) यांची नोडल अधिकारी म्हणून नियुक्ती करण्यात आली आहे.

नागरिकांच्या मार्गदर्शनासाठी कार्यान्वित करण्यात आलेल्या मतदार मदत कक्षामध्ये महानगरपालिकेचे कर्मचारी ओंकार बोबले (मो. ९१४६७१५१२३) व अर्जुन कांबळे (मो. ८३९०३५७४८०) तसेच तहसील कार्यालयातील कोतवाल पांढरे वाल्मिक (मो. ९६२३९२४०७८) व तानाजी अडसुळ (मो. ९५८८४५०५७४) यांची नियुक्ती करण्यात आली आहे. त्याचप्रमाणे, घरोघरी भेटी देणाऱ्या मतदान केंद्रस्तरीय अधिकाऱ्यांना साहाय्य करण्यासाठी स्थापन करण्यात आलेल्या बीएलओ मदत कक्षामध्ये विभागीय कृषी सहसंचालक कार्यालयाचे कृषी अधिकारी अनंत निकम (मो. ९४२१३७४२७३), महानगरपालिकेचे वैभव काचबावर



(मो. ७०२०१४६८६६) आणि तहसील कार्यालयातील कोतवाल आकाश राजपुत (मो. ७३९७८५६९०६)

व शिवलिंग थडकर (मो. ९४०३९११४००) हे कामकाज पाहणार आहेत.

एमटीएस स्पर्धा परीक्षेत साने गुरुजी प्राथमिक विद्यालयाची दमदार कामगिरी

लातूर/प्रतिनिधी : राज्यस्तरीय महाराष्ट्र टॅलेंट सर्च स्पर्धा परीक्षेत साने गुरुजी प्राथमिक विद्यालयाच्या विद्यार्थ्यांनी राज्याच्या गुणवत्ता यादीत स्थान मिळवून विद्यालयाच्या शिरेपेचात मानाचा तुरा रोवला. या यशस्वी विद्यार्थ्यांचा व त्यांना घडविणाऱ्या शिक्षकांचा सत्कार समारंभ विद्यालयात उत्साहात पार पडला.

कार्यक्रमाच्या अध्यक्षस्थानी साने गुरुजी शैक्षणिक संकुलाचे प्रशासकीय अधिकारी जी. टी. माने हे होते. प्रमुख अतिथी म्हणून संकुलाचे सचिव कालिदासजी माने, मराठवाडा विभागाचे एमटीएस समन्वयक शंभुलिंग नागुरे, पालक प्रतिनिधी पंकज मुगावे तसेच विद्यालयाचे मुख्याध्यापक पांडुरंग केंद्रे उपस्थित होते.

कार्यक्रमाची सुरुवात क्रांतीज्योती सावित्रीबाई फुले यांच्या प्रतिमेचे पूजन व दीपप्रज्वलनाने झाली. प्रास्ताविकात मुख्याध्यापक पांडुरंग केंद्रे यांनी कार्यक्रमाची रूपरेषा मांडत विद्यार्थ्यांच्या यशाबद्दल अभिनंदन केले.



मा.श्री.विलासरावजी दे

प्रमुख अतिथी कालिदासजी माने यांनी विद्यार्थ्यांना स्पर्धा परीक्षांचे महत्त्व सांगत, स्पर्धा परीक्षांमधूनच भविष्यात आयएसएसआरखे सक्षम अधिकारी घडले त्यांच्या अत्यंत आवश्यक असल्यामुळे केले. एमटीएस समन्वयक शंभुलिंग नागुरे यांनी विद्यार्थ्यांनी आत्मविश्वास,

सातत्य आणि चिकाटीच्या बळावर प्रत्येक स्पर्धेत यश संपादन करावे, असे आवाहन केले. अध्यक्ष जी. टी. माने यांनी गुणवंत विद्यार्थ्यांचे कौतुक करून त्यांच्या उज्वल भविष्यास शुभेच्छा दिल्या.

यावेळी विद्यार्थ्यांना घडविणाऱ्या

शिक्षकांचाही विशेष सन्मान करण्यात आला. मुख्याध्यापक पांडुरंग केंद्रे यांच्या हस्ते प्रत्येक शिक्षकास ₹१,१०० रोख पारितोषिक देऊन गौरविण्यात आले. यामध्ये इयत्ता सहावीसाठी एमटीएस मार्गदर्शन करणाऱ्या श्रीमती संगीता मुळे, श्रीकांत गायकवाड, मोरे रविकांत तसेच इयत्ता पहिलीसाठी एमटीएस मार्गदर्शन करणाऱ्या श्रीमती शितल रोकडे माने मीना, आणि सुरवेसे रोहिणी यांचा सन्मान करण्यात आला.

राज्याच्या गुणवत्ता यादीत स्थान मिळविणारे विद्यार्थी :

- सुतार साई मल्लिनाथ
 - काळे सोहम रवींद्र
 - मुगावे भाग्यश्री पंकज
 - पाटील दिव्या पांडुरंग
 - कराडे समर्थ महादेव
 - साबणे मनुश्री नितीन
- या सर्व गुणवंत विद्यार्थ्यांना प्रशस्तीपत्र, मानचिन्ह देऊन गौरविण्यात आले. कार्यक्रमाचे सूत्रसंचलन शिवकांता मुर्गे यांनी केले, तर आशिष विजापूरे यांनी आभार मानले.

जळगावमध्ये विवाहितेवर

सामूहिक बलात्कार,

घटनेचा व्हिडीओ व्हायरल

करण्याची धमकी देत...

जळगाव/प्रतिनिधी : महिलांवरील वाढत्या अत्याचाराच्या घटनांमध्ये पुन्हा नव्या घटनेची भर पडली आहे. जळगावच्या जामनेर तालुक्यातील एका ३० वर्षीय विवाहित महिलेवर सामूहिक अत्याचाराची घटना उघडकीस आली आहे. जामनेर तालुक्यातील फत्तेपूर पोलीस स्टेशनच्या हद्दीत ही घटना घडली असून या प्रकरणी ६ जणांविरुद्धात गुन्हा दाखल करण्यात आला आहे.

मिळालेल्या प्राथमिक माहितीनुसार, जळगावच्या जामनेरमध्ये विवाहितेवर सामूहिक बलात्कार केला. महिला रस्त्याने पायी चालत जात होती. त्यावेळी दोन आरोपींनी तिला जबरदस्ती आपल्या कारमध्ये बसवून जवळच्या ओढ्याजवळ नेले. त्याठिकाणी ६ जणांनी महिलेवर आळीपाळीने बलात्कार केला. घटनेचा व्हिडीओ तयार करून आरोपींनी तिला धमकी दिली. यावेळी आरोपींनी पीडित महिलेला मारहाण करत जीवे मारण्याची देखील धमकी दिली. या प्रकरणी फत्तेपूर पोलीस ठाण्यात ६ जणांविरुद्ध सामूहिक बलात्कार, अपहरण, दुखापत, धमकी तसेच शस्त्रास्त्र कायदांतर्गत विविध कलमानुसार गुन्हा दाखल करण्यात आला आहे.

पीडितेला भीती दाखवून अत्याचार केल्याचा आरोप देखील पीडित महिलेने तक्रारीत नमूद आहे. अत्याचाराचा व्हिडिओही व्हायरल करण्याची धमकी देत वर्षभरापासून आरोपींनी वेळोवेळी अत्याचार केल्याचा आरोप पीडितेने केला आहे.

अखेरिस, पीडितेने हिंमत दाखवत फत्तेपूर पोलीस स्टेशन गाठलं आणि तक्रार दाखल केली. या या प्रकरणी फत्तेपूर पोलीस ठाण्यात सहा जणांविरुद्ध सामूहिक बलात्कार, अपहरण, दुखापत, धमकी तसेच शस्त्रास्त्र कायदांतर्गत विविध कलमानुसार गुन्हा दाखल करण्यात आला आहे. पीडितेच्या तक्रारीनंतर पोलीसांनी तपास सुरू केला आहे. या प्रकरणी तपास सुरू असून लवकरच कारवाई केली जाईल, अशी माहिती पोलीस उपअधीक्षक बापू रोहम यांनी दिली. संतापजनक आणि धक्कादायक म्हणजे, मागील २० दिवसातील जामनेर तालुक्यातील म हिलेवर अत्याचाराची दुसरी घटना असून जिल्ह्यात मोठी खळबळ उडाली आहे.